

قادیانی مسئلہ..... چند سوالات و شبہات کا ازالہ

مولانا زاہد الرشدی

۶ اپریل کو جہلم میں عالمی مجلس تحفظ ختم نبوت کے زیر اہتمام ختم نبوت کانفرنس میں شرکت کی سعادت حاصل ہوئی۔ اس کا اہتمام میونپل گراؤنڈ میں کیا گیا تھا اور اس کے لیے جامعہ حفیہ تعلیم الاسلام کے مہتمم عزیزم مولانا قاری محمد ابو بکر صدیق سلمہ اور ان کے رفقاء کی ٹیم نے خاصی محنت کی اور کانفرنس کی میزبانی اور انتظام کے فرائض سرانجام دیے۔ عالمی مجلس تحفظ ختم نبوت کے مرکزی رہنمای مولانا اللہ و سایا، تحریک خادم اہل سنت کے امیر مولانا قاضی ظہور الحسن اظہر اور پاکستان شریعت کونسل صوبہ پنجاب کے امیر مولانا عبدالحق خان بشیر نے جہلم اور ارد گرد کے اضلاع کا دورہ کر کے علمائے کرام اور دینی کارکنوں کو توجہ دلائی اور ان سب کی محنت سے عوام کا ایک جم غیر مغرب کی نماز کے بعد سے فجر کی اذان تک عقیدہ ختم نبوت کے حوالے سے علمائے کرام کے ارشادات سے مستفید ہوتا رہا، جب کہ خطباء میں مذکورہ حضرات اور رقم المحرف کے علاوہ مولانا مفتی کافیت اللہ، مولانا عالم طارق، مولانا قاری محمد حنفی جاندھری، صاحبزادہ عزیز احمد، مولانا پیر عزیز الرحمن ہزاروی، مولانا قاضی ارشد الحسینی، مولانا محمد ریاض خان سواتی، مولانا قاری جمیل الرحمن اختر اور مولانا سعید یوسف خان بطور خاص قابل ذکر ہیں۔ عالمی مجلس تحفظ ختم نبوت اس حوالے سے سب اہل دین کے شکریے کی مستحق ہے کہ ملک کے مختلف شہروں میں بڑے بڑے اجتماعات کا اہتمام کر کے اس تحریک کو عوامی سطح پر زندہ رکھے ہوئے ہے۔

اس سے اگلے روز ۷ اپریل کو میں نے چچپہ وطنی میں مجلس احرار اسلام کے زیر اہتمام منعقد ہونے والی سالانہ شہداء ختم نبوت کانفرنس میں شرکت کی سعادت حاصل کی، جس کی صدارت صاحبزادہ مولانا شیداحمد نے کی اور مقررین میں پیر جی سید عطاء الہیمن بخاری، مولانا محمد رفیق جامی، ڈاکٹر خادم حسین ڈھلوان، سید محمد کفیل بخاری، جناب عبداللطیف خالد چجہ اور دیگر سرکردہ علمائے کرام کے علاوہ رقم المحرف اور مجلس احرار اسلام جمنی کے امیر سید منیر احمد بخاری بھی شامل تھے۔ سید منیر احمد بخاری نے جو قادیانی گھرانے میں پیدا ہوئے تھے، اپنے قبول اسلام کی داستان سنانے کے ساتھ ساتھ یورپی ممالک میں قادیانیوں کے کام کرنے کے انداز کا ذکر کیا، جو میرے خیال میں اس کانفرنس کا حاصل تھا۔ بخاری صاحب قبول اسلام کے بعد سے مسلسل اس مجاز پر سرگرم ہیں، اللہ پاک قبولیت سے نوازیں، آمین یا رب العالمین۔

رقم الحروف نے ان دونوں کا نفرسوں میں حاضری دی کہ ”میری دونوں سے آشنای ہے“، اس موقع پر جو معروضات پیش کیں، ان کا خلاصہ ذرائع میں ہے:

قادیانیت کے حوالے سے چار سوالات بڑے اہم ہیں۔ ایک سوال یہ ہے کہ کسی شخص کو نبی کہہ دینے سے آخر کیا فرق پڑ جاتا ہے؟ ہم بھی تو اپنے بزرگوں کو بھاری بھر کم القابات سے نوازتے ہیں، جو با اوقات خوفناک حد تک بھاری بھر کم ہو جاتے ہیں۔ اس سوال کا ایک جواب توهہ ہے، جو علمائے کرام علمی حوالوں سے اور قرآن و سنت کی تعلیمات کی روشنی میں ایک صدی سے دیتے آ رہے ہیں اور بڑے بڑے اہل علم نے اس کے لیے محنت کی ہے۔ یہ علمی اور تحقیقاتی جوابات اپنی جگہ درست اور ضروری ہیں لیکن ایک جواب علامہ اقبال نے دیا تھا، جو کامن سینیس میں ہے اور آج کی دنیا کے لیے زیادہ قابل فہم ہے۔ انھوں نے پنڈت جواہر لال نہرو کے ساتھ خط کتابت میں کہا تھا کہ نبی چونکہ اللہ تعالیٰ کا براہ راست نمائندہ ہوتا ہے اور اس کی ہربات جبت ہوتی ہے اس لیے کسی کو نبی مان لینے سے وفاداری کا مرکز تبدیل ہو جاتا ہے اور پہلا نبی وفاداری کا مرکز نہیں رہتا۔ اس کی مثال میں عرض کرتا ہوں کہ جیسے ہم سب حضرت موسیٰ علیہ السلام کو نبی اور رسول مانتے ہیں اور بحیثیت نبی اور رسول ان پر ایمان رکھتے ہیں، ان کی کتاب تورات کو بھی مانتے ہیں اور کتاب حق تصور کرتے ہیں، لیکن وہ ہمارا مرکز وفاداری نہیں ہیں، اس لیے کہ ہم ان کے بعد حضرت محمد صلی اللہ علیہ وسلم کو نبی اور رسول مانتے ہیں اور ہماری تمام تر وفاداری کا مرکز انہی کی ذات گرامی ہے، حتیٰ کہ ہم قرآن کریم کی آیات بھی وہی مانتے ہیں جن کو حضرت محمد صلی اللہ علیہ وسلم نے قرآن کریم کی آیات قرار دیا ہے اور حضرت موسیٰ علیہ السلام اور تورات کی بھی وہی بتیں مانیں گے، جن کی جناب نبی اکرم صلی اللہ علیہ وسلم کی تعلیمات میں قصدِ ایقون موجود ہے۔

اقبال کا کہنا ہے کہ چونکہ مرزا غلام احمد قادیانی کہتا ہے کہ وہ نبی ہے، اس پر وحی آتی ہے اور وہ خدا کا نمائندہ ہے، اس لیے اس کو ماننے والوں کا مرکز وفاداری وہی ہے اور وہ قرآن و سنت کی باتوں کو اسی معنی و مفہوم میں مانتے ہیں، جو مرزا غلام احمد قادیانی نے بیان کیا ہے، اس لیے ان کا مرکز وفاداری مرزا غلام احمد ہے اور اس طرح قادیانی جماعت نے ملت اسلامیہ کے مرکز وفاداری کو تبدیل کرنے کی کوشش کی ہے، جب کہ امت مسلمہ کا مرکز وفاداری جناب نبی اکرم صلی اللہ علیہ وسلم کی ذات گرامی ہے۔ کل بھی وہی تھے، آج بھی وہی ہیں اور قیامت تک وہی رہیں گے۔ وحی اور نبوت کے عنوان سے امت کا مرکز وفاداری تبدیل کرنے کی کوئی کوشش امت کے لیے قبل قبول نہیں ہے۔

دوسرے سوال یہ ہے کہ قادیانی گروہ پاکستان میں ایک چھوٹی سی اقلیت ہے اور مسلمان بہت زیادہ اکثریت میں ہیں، اس لیے ملک کی غالب اکثریت کو ایک چھوٹی سی اقلیت سے کیا خطہ ہو سکتا ہے؟ اور اس کے لیے اتنی بھی چوڑی تگ و

دواور محنت کی آخر کیا ضرورت ہے؟ اس سوال کے جواب میں مرحوم ذوالفقار علی بھٹو کا حوالہ دینا چاہوں گا، جن کی وزارت عظمیٰ کے دور میں ملک کی منتخب پارلیمنٹ نے دستوری طور پر قادیانیوں کو غیر مسلم اقلیت قرار دیا تھا، لیکن اس سے پہلے یہ بات سمجھ لیں کہ اقلیت جب تک اقلیت رہے کوئی خطرے کی بات نہیں ہوتی، لیکن کوئی اقلیت اگر سازشی ٹولے کا روپ دھار لے تو وہ کتنی ہی چھوٹی اقلیت کیوں نہ ہو، ملک کے لیے مسلسل خطرے ہوتی ہے اور قوم کو اس سے خبردار کرنا اور خبردار کرتے رہنا ضروری ہو جاتا ہے۔ اس پس منظر میں مرحوم ذوالفقار علی بھٹو کی اس بات پر غور کریں جو انہوں نے ایک سوال جواب میں کہی کہ قادیانی گروہ پاکستان میں وہی پوزیشن حاصل کرنا چاہتا ہے، جو امریکا میں یہودیوں کو حاصل ہے کہ وہاں کوئی پالیسی یہودیوں کی مرضی کے بغیر تنکیل نہیں ہو پاتی۔

یہودی بھی امریکا میں ایک چھوٹی سی اقلیت ہیں اور اب سے ایک صدی قبل امریکا میں ان کی ایسی ہی حیثیت تھی، جو اس وقت پاکستان میں قادیانیوں کی ہے، مگر انہوں نے رفتہ رفتہ محنت کی اور تعلیم، سیاست، معیشت اور سائنس و ٹیکنالوجی کے شعبوں میں مہارت حاصل کر کے اپنا اثر و رسوخ بڑھایا اور کم و بیش نصف صدی کی محنت سے امریکا کی صنعت و حرفت، سیاست، معیشت اور میڈیا کے میدانوں میں اپنا اثر و رسوخ اس قدر بڑھالیا کہ آج پورا امریکا ان کے کنٹرول میں ہے اور امریکا کا کوئی طاقت ور تین صدر بھی یہودیوں کی منشا کے خلاف کوئی قدم نہیں اٹھا سکتا، بلکہ امریکا پر کنٹرول حاصل کر کے اس کے ذریعے یہودی پوری دنیا پر حکمرانی کر رہے ہیں۔ پاکستان کے قیام کے بعد یہاں بھی قادیانیوں کا رخ اسی جانب تھا۔ جسے تحریک ختم نبوت کے ہزاروں کارکنوں نے اپنی جانوں کا نذر انہے کر بریک لگا دی۔ مرحوم ذوالفقار علی بھٹو نے بھی اس خطرے کی بُوسونگھی اور قوم کے مطالبے کو تسلیم کرتے ہوئے اس کا راستہ روک دیا۔ قادیانیوں کا اپنڈا آج بھی یہی ہے، جس کے لیے انہیں عالمی استعمار کی مکمل پشت پناہی حاصل ہے، اس لیے اس ماحذ پر خبردار رہنا اور قوم کو خبردار کرتے رہنا ہم سب کی دینی و قومی ذمہ داری ہے۔

تیسرا سوال میں اپنے حکمرانوں سے کر رہا ہوں کہ انہیں آج کل اپنی رٹ قائم رکھنے کا مسئلہ درپیش ہے اور وہ اس کے لیے بہت کچھ کر رہے ہیں۔ میں اس کی تفصیلات میں نہیں جاتا، مگر میرا سوال یہ کہ قادیانیوں نے گزشتہ تین عشروں سے ملک کی منتخب پارلیمنٹ کے متفقہ دستوری فیصلے کو مسترد کر رکھا ہے، وہ اپنے بارے میں دستور و قانون کو ماننے سے انکاری ہیں اور تین عشروں سے ملک کے اندر اور باہر عالمی سطح پر دستور و قانون کی ان شقتوں کے خلاف مہم جاری رکھے ہوئے ہیں اور ان کی حدود میں ملک کا قانون بے اثر ہو کر رہا جاتا ہے۔ کیا یہ ساری صورت حال ہمارے حکمرانوں کے نزدیک حکومتی رٹ کے لیے چیلنج نہیں ہے؟ اور اس گروہ کی کھلی بغاوت کو روکنے کے لیے وہ کون سے اقدامات کر رہے ہیں؟

میراچو تھا سوال عوام سے ہے، علمائے کرام سے ہے، دینی کارکنوں سے ہے اور محبت وطن شہریوں سے ہے ہے کہ کیا قادیانیوں کو غیر مسلم اقليٰت قرار دینے کے بعد ہماری جدوجہد مکمل ہو گئی ہے؟ ہم بڑی خوش فہم قوم ہیں۔ ایک سورچہ جتنے کے بعد مکمل فتح کا بگل بجادیتے ہیں اور چین کی نیند سوجاتے ہیں۔ ابھی ہم نے تحفظ ناموس رسالت میں ایک کامیابی حاصل کی ہے کہ دینی حقوق کی طرف سے اتحاد کے بھرپور مظاہرے اور عوام کے سڑکوں پر آجائے کی وجہ سے حکومت نے اعلان کر دیا ہے کہ وہ تحفظ ناموس رسالت کے قانون میں کوئی تبدیلی نہیں کر رہی، اس لیے کامیابی پر پوری قوم مبارکباد کی مستحق ہے لیکن یہ کامیابی مکمل کامیابی نہیں ہے، اس لیے کہ جدوجہد ابھی جاری ہے۔ میں اس کی مثالیوں دوں گا کہ ہم نے ایک اچھی وکٹ حاصل کر لی ہے لیکن میچ ابھی جاری ہے، اس لیے کہ قوم کا یہ فیصلہ قبول کرنے سے مغربی ملکوں نے انکار کر دیا ہے اور اس فیصلے کے بعد بھی یورپی پارلیمنٹ اور امریکی کانگریس میں مطالبہ کیا گیا ہے کہ پاکستان میں تحفظ ناموس رسالت اور تحفظ ختم نبوت کے قوانین کو ختم کر دیا جائے۔ اس کا مطلب واضح ہے کہ وہ اس سلسلے میں پاکستانی عوام اور حکومت کے فیصلے کو قبول کرنے کے لیے تیار نہیں ہیں اور ہر قیمت پر اپنا فیصلہ ہم پر مسلط کرنا چاہتے ہیں، اس لیے تحریک ابھی جاری ہے اور یہ رئے لمبے عرصے تک جاری رہے گی۔ عالمی استعمار ہمارے دستور سے نہ صرف ان دو قوانین کو ختم کرانا چاہتا ہے، بلکہ قرارداد مقاصد کو ختم کرانا چاہتا ہے، اسلامی دفاعات کو ختم کرانا چاہتا ہے، نفاذ اسلام کے وعدوں اور کوشش کو ختم کرانا چاہتا ہے اور سرے سے پاکستان کی اسلامی نظریاتی شاخخت کو ختم کرنا چاہتا ہے ایک سیکولر ریاست میں تبدیل کر دینا چاہتا ہے، اس لیے ہمیں اچھی طرح یہ بات سمجھ لئی چاہیے کہ جب تک عالمی استعمار کا ایجنسڈ اباقی ہے، ہماری جدوجہد بھی جاری رہے گی اور اس کے لیے ہم کسی قربانی سے دربغ نہیں کریں گے، اللہ تعالیٰ ہمیں ہمت عطا فرمائیں، آمین، یا رب العالمین۔

ماہنامہ مجلس ذکر و اصلاحی بیان

26 مئی 2011ء

جمعرات بعد نماز مغرب

دارِ بنی ہاشم
مہربان کالونی ملتان

ابن امیمہ شریعت سید عطاء المہمہن بخاری
حضرت پیر جی سید عطاء المہمہن بخاری
امیز مجلس احرار اسلام پاکستان

اللائی: سید محمد کفیل بخاری ناظم مدرسہ معمورہ دارِ بنی ہاشم مہربان کالونی ملتان 061-4511961